



## BIEDJA SOSTENIBBLI



“Ittrattaw id-dinja sew.  
Din ma ngħatatilkomx mill-ġenituri tagħkom,  
din għet mislufa lilkom minn uliedkom.”

Qawl Nattiv Amerikan

1. Aħdem ma sieheb/sieħba u ddeciedi dwar dak li jrid ifisser dan il-qawl. Semmi u spjega azzjoni li tista' twettaq biex turi li jimpurtak mill-ambjent. Aqsam is-suggerimenti tiegħek mal-klassi.
2. Kwazi nofs it-territorju fl-UE jintuza għall-biedja. Il-bdiewa mhux biss jipproduċu ikel ta' kwalità għolja u nutrittiv għalina, dawn jipproteġu wkoll in-natura u jieħdu ħsieb l-ambjent waqt li jagħmlu dan. L-UE tgħin lill-bdiewa jsiru “iżjed ekoloġiċi” u jwettqu x-xogħol agrikolu b'mod iżjed sostenibbli. L-agrikoltura sostenibbli, bħall-agrikoltura organika, tuza r-rizorsi naturali b'mod għaqli u hija essenzjali għall-produzzjoni tal-ikel tagħna u għall-kwalità tal-ħajja tagħna – illum, għada u għall-ġenerazzjonijiet futuri.





Tista' tispicċa tqabbel ir-riżorsi naturali li jieħdu ħsieb il-bdiewa fil-lista t'hawn taħt u tagħti raġuni għaliex kull waħda hija prattika agrikola sostenibbli jew "iżjed ekoloġika"?

IR-RIŻORSI NATURALI	ĠESTITI MILL-BDIEWA GĦALINA	RAĠUNI
Il-ħamrija →	In-newba tal-għelejjel	<i>Tipprotegi l-istruttura tal-ħamrija mill-erozjoni u l-pesti, iżżid in-nutrijenti</i>
L-art u l-pajsaġġ →	Manutenzjoni tal-bur permanenti. Iż-żamma tal-konfini tal-għelieqi mhux ikkoltivati	
L-arja	Thawwil ta' firxa ta' għelejjel u l-użu ta' żrieragħ iċċertifikati	
Il-pjanti ↗ ↘	Thawwil u manutenzjoni tas-siġar	
L-annimali	Tmigh fuq bwar miftuħa u ċaqliq frekwenti tal-bhejjem bejn il-mgħalaq	
L-ilma	Tnaqqis fl-użu ta' fertilizzanti kimiċi u pesticidi. Użu ta' demel organiku, tar-razzett u aħdar	
Il-minerali/in-nutrijenti (eż. nitroġenu u fosfat)	Ħolqien ta' għadajjar, evitar tal-iskular fix-xmajjar u n-nixxieġhat minn fertilizzanti u mill-effluent tal-bhejjem	
Il-bijodiversità u l-ħabitats tal-ħajja selvaġġa	Manutenzjoni tas-sisien u l-evitar tal-qtuġħ tagħhom matul l-istaġun li fih ibejtu l-għasafar	



**3. L-agrikoltura organika hija prattika agrikola sostenibbli li tiproteġi l-art, il-bijodiversità u l-ambjent. Organizzaw sessjoni **Staqs** lill-esperti sabiex tesploraw il-prattiki agrikoli sostenibbli.**

Żewġ jew tliet voluntiera mill-klassi jkunu l-“esperti” tal-agrikoltura sostenibbli. L-esperti u l-bqija tal-klassi jwettqu tfittxijiet onlajn għal 15-il minuta dwar is-sugġett. Il-klassi tikkonċentra fuq il-ħolqien tal-mistoqsijiet li sejra tistaqsi lill-esperti. Wara r-riċerka ta’ 15-il minuta, l-esperti jpoġġu quddiem il-klassi biex iwieġbu l-mistoqsijiet mill-“udjenza” u jiddiskutu l-kwistjonijiet relatati.



Punt tal-bidu utli għar-riċerka jista’ jkun  
[http://ec.europa.eu/agriculture/organic/index\\_mt.htm](http://ec.europa.eu/agriculture/organic/index_mt.htm)

Dawn huma eżempji ta’ mistoqsijiet li jistgħu jsiru.

- ▶ X’inh i l-agrikoltura organika?
- ▶ Liema huma l-ħames pajjiżi ewlenin għall-agrikoltura organika?
- ▶ Liema huma l-prodotti organiċi l-aktar komuni?

**4. Wara li tkunu esplorajtu kwistjonijiet li jinvolvu l-agrikoltura sostenibbli, għaliex ma tistidnux bidwi lokali fil-klassi biex j/titkellem dwar xogħlu/xogħolha kif ukoll il-metodi agrikoli sostenibbli b’mod ġenerali u r-rwol tagħhom fil-protezzjoni tal-ambjent?**

